



Fundarfrásøgn

Á fundi: Mildrid á Lógv, Jórun Andreassen og Lisbeth Næs, foreldraumboð, Eyðbjørn Jacobsen, starvsfólkaumboð, Sven Dahl og Markus í Norðnastovu kommunuumboð og Vagn Foldbo, skrivari.

Ikki á fundi: Eingin

1. Fundarfrásøgn frá seinasta fundi

Fundarfrásøgnin frá seinasta fundi tann 2. mars varð lisin upp góðkend.

2. Kunning frá leiðsluni

- Kanning um happing, sum varð gjørd í november 2018, varð lögð fram fyri skúlaleiðslunum fyrst í mars. Vit hava júst nú fingið tøluni fyri okkara skúla. Ætlanin er at skipa fyri einum felags fundi, har tey, sum hava gjørt kanningina, leggja fram fyri leiðsluni og skúlastýrinum. Ætlandi verður hetta tíðliga í heyst.

- Hesi hava sagt starvið frá sær í verandi skúlaári: Karl Johan Thomsen, Jógvan Brim Joensen, Randi Biskopstø, Vitalia Black, Elsebeth Vilhelm og Kjartan Sleire. Størvini til komandi skúlaár verða lýst leys fyrsta dagin.

3. Korona

Mál: Korona og skúlagongd. Hvussu hevur hendan tíðin verið fyri skúlan/lærarar og næmingar/heimini. Hvussu skipar skúlin seg, nú fleiri næmingar koma aftur í skúla, hvussu eru royndirnar við fjarundirvísing, teams o.l.?

Skúlastjórin kunnaði um, at sum heild hevur undirvísingin riggað væl. Lærarar vórðu meira ella minni tveittir út í hetta, og tí skuldu teir fóta sær í nýggja veruleikanum. Við einstøkum undantøkum og onkrum byrjanartrupulleikum hava vit funnið eitt stev. Bæði heimini og starvsfólkinum hava verið sera jalig og forstáilig um støðuna. Hetta krevur nógva fyrisiting, men vit hava funnið loysnir fyri hesum ymiska.

Fyrstu tíðina, har einans varð lagt út á heimesetningin, lá stór ábyrgd og uppgáva á heimunum, men við fjarundirvísing hevur lærarin tikið meira yvir aftur. Heimini hava eisini verið glað fyri ein meira skipaðan gerandisdag hjá børnunum.

Avbjóðingin, við at næmingabólkar koma í skúla aftur, er, at truplari og truplari er at finna hølir og lærarakreftir. Flokkarnir skulu nú brúka tvey hølir og tveir lærarar. Tískil fara flokkarnir í skúla fyrrapart ella seinnapart.

4. Byggingin

Mál: Kunnað verður um byggingina, nú skúlin mest sum stendur klárur. Vit fáa møguliga eina rundvísing.

Byggingin verður liðug um nakrar fáar vikur. Innbúgvindið verður flutt inn nú, og ætlanin er at víga skúlan seinast í mai. Endaliga dagurin er tó ikki ásettur enn.

5. Krúss

Mál. Ein stutt kunning um, hvar vit standa viðvíkjandi krússinum.



- Fundur 4. mai 2020 kl. 16:30

á skúlatrøð

Forkvinnan kunnaði um, at skúlastýrið hevur fingið noktandi svar uppá fígging av verkætlanini. Í svarinum frá kommununi verður eisini lagt upp til, at søkjast kann um fígging til komandi fíggjarár. Hetta verður síðani tikið við í samlaðu viðgerina í heyst. Skúlastýrið tók avgerð um at royna hetta.

6. Setan av setanarbólki

Jórun Andreasen, Eyðbjørn Jacobsen og Markus í Norðnastovu vórðu vald í setanarbólkin.

7. Ymiskt

- Økis-skúlastýrisfundurin, sum eftir ætlan skuldi verða í mai, er útsettur vegna korona. Ætlandi verður hann tíðliga í heyst.
- Næmingar, sum hava galdið skúlamjólk, fáa onga mjólk fyri tíðina. Inngoldni peningurin fer tó á serskilda mjólk-kontu hjá skúlanum, og verður ikki nýttur til annað. Møguliga verður kostnaðurin fyri mjólk lækkaður komandi ár.

Komandi regluligi fundur í skúlastýrinum verður týsdagin 2. juni 2020 kl. 16:30.

Fundur lokin kl. 18:30

Jórun Andreasen, forkv.

Lisbeth Næs

Mildrid á Lógv

Eyðbjørn Jacobsen

Sven Dahl

Markus í Norðnastovu

Vagn Foldbo, skr.